

ആസ്തിവികസന ഫണ്ടുപയോഗിച്ച് നടപ്പിലാക്കുന്ന പ്രവൃത്തികൾ

50(314) ശ്രീ. മഞ്ഞളാംകുഴി അലി: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് മകട നിയോജകമണ്ഡലത്തിൽ എം.എൽ.എ.-യുടെ ആസ്തിവികസന ഫണ്ടുപയോഗിച്ച് നടപ്പിലാക്കുന്നതിന് നിർദ്ദേശിച്ച പ്രവൃത്തികൾ, ഭരണാനുമതി ലഭിച്ചത്, ഇനി ഭരണാനുമതി നൽകാനുള്ളത് എന്നിവ വർഷം തിരിച്ച് ലഭ്യമാക്കുമോ?

കഴിഞ്ഞ സർക്കാരിന്റെ കാലത്ത് മകട നിയോജകമണ്ഡലത്തിൽ 2016-17 സാമ്പത്തിക വർഷത്തിൽ എം.എൽ.എ.-യുടെ ആസ്തി വികസന ഫണ്ടുപയോഗിച്ച് നടപ്പിലാക്കുന്നതിന് നിർദ്ദേശിച്ച പ്രവൃത്തികളും അവയുടെ പുരോഗതി സംബന്ധിച്ച വിശദവിവരങ്ങളും ശേഖരിച്ചുവരുന്നു. 2017-18, 2018-19, 2019-20, 2020-21 സാമ്പത്തിക വർഷങ്ങളിലെ പ്രവൃത്തികൾ, ഭരണാനുമതി നൽകിയത്, ഇനി ഭരണാനുമതി നൽകാനുള്ളത് എന്നിവ വർഷം തിരിച്ചുള്ള വിവരങ്ങൾ അനുബന്ധം - I ആയി ചേർത്തിരിക്കുന്നു.*

(ബി) മണ്ഡലത്തിൽ എസ്.ഡി.എഫ്. പ്രകാരം നിർദ്ദേശിച്ചതും ഭരണാനുമതി ലഭിച്ചതും ഇനി ഭരണാനുമതി നൽകാനുള്ളതുമായ പ്രവൃത്തികളുടെ വിശദാംശം വർഷം തിരിച്ച് ലഭ്യമാക്കുമോ?

മകട മണ്ഡലത്തിൽ എസ്.ഡി.എഫ്. പ്രകാരം നിർദ്ദേശിച്ചിട്ടുള്ളതും ഭരണാനുമതി ലഭിച്ചതും ഇനി ഭരണാനുമതി നൽകാനുള്ളതുമായ പ്രവൃത്തികളുടെ വിശദവിവരം വർഷം തിരിച്ച് അനുബന്ധം - II ആയി ചേർത്തിരിക്കുന്നു.*

എക്സൈസ് ക്രൈംബ്രാഞ്ച് വിഭാഗത്തിൽ ഡ്രൈവർ തസ്തിക

51(315) ശ്രീ. ആന്റണി ജോൺ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) എറണാകുളം കേന്ദ്രമാക്കി ആരംഭിച്ചിട്ടുള്ള എക്സൈസ് വകുപ്പിലെ ക്രൈംബ്രാഞ്ച് വിഭാഗത്തിലേയ്ക്ക് എത്ര ഡ്രൈവർ തസ്തിക സൃഷ്ടിക്കുന്നതിനാണ് ധനകാര്യവകുപ്പ് അനുമതി നൽകിയിട്ടുള്ളതെന്ന് വ്യക്തമാക്കാമോ?

3 എണ്ണം

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) എറണാകുളം ജില്ലയിൽ എക്സൈസ് ക്രൈംബ്രാഞ്ച് ആസ്ഥാനത്ത് നിലവിൽ സൃഷ്ടിച്ചിട്ടുള്ള തസ്തികകളിൽ ഡ്രൈവർ തസ്തിക ഇല്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ?

19-8-2019-ലെ സ.ഉ.(കെ)നമ്പർ46/2019/നി.വ. ഉത്തരവ് പ്രകാരം 3 ഡ്രൈവർ തസ്തികകളെ സൃഷ്ടിച്ചിട്ടുള്ളൂ.

(സി) എക്സൈസ് ക്രൈംബ്രാഞ്ചിന്റെ ആസ്ഥാനമെന്ന നിലയ്ക്ക് എറണാകുളം ജില്ലയിൽ പ്രസ്തുത ആസ്ഥാനത്തേയ്ക്ക് പുതിയ ഡ്രൈവർ തസ്തിക സൃഷ്ടിക്കുന്ന കാര്യം പരിഗണിക്കുമോ; വിശദമാക്കാമോ?

പിരിവ് (ബി) മറുപടിയുടെ അടിസ്ഥാനത്തിൽ ചോദ്യം പ്രസക്തമല്ല.

സാലറി ചലഞ്ച്

52(316) ശ്രീ. പി. അബ്ദുൽ ഹമീദ് : താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) സാലറി ചലഞ്ചിൽ ജീവനക്കാരുടെ ശമ്പളത്തിൽനിന്നും പിടിച്ചെടുത്ത തുക ഗഡുക്കളായി തിരികെ നൽകുന്നതിനുള്ള നടപടികൾ സ്വീകരിച്ചിട്ടുണ്ടോ;

(ബി) കഴിഞ്ഞ ബഡ്ജറ്റിൽ പ്രഖ്യാപിച്ച പ്രസ്തുത തിരിച്ചടവ് നടപടി നടപ്പിലാക്കുവാൻ സാധിച്ചിട്ടുണ്ടോ;

(സി) ഇല്ലെങ്കിൽ ആയതിന് ഉണ്ടായ കാലതാമസത്തിന്റെ കാരണം വ്യക്തമാക്കാമോ;

(ഡി) സാലറി ചലഞ്ചിൽ തിരികെ നൽകേണ്ട തുക അനുവദിക്കുന്നതിനുള്ള നടപടികൾ സ്വീകരിക്കുമോ; അറിയിക്കുമോ?

(എ-ഡി) കോവിഡ്-19 മഹാമാരിയുടെ പശ്ചാത്തലത്തിൽ ഉടലെടുത്ത സാമ്പത്തിക പ്രതിസന്ധി പരിഹരിക്കുന്നതിനായി സർക്കാർ ജീവനക്കാരുടെയും അദ്ധ്യാപകരുടെയും ശമ്പളത്തിൽനിന്നും ഒരു ഭാഗം 20% (6 ദിവസത്തെ ശമ്പളം 5 മാസത്തേയ്ക്ക്) 2020 ഏപ്രിൽ മുതൽ 2020 ആഗസ്റ്റ് വരെ, 30-4-2020-ലെ സ.ഉ. (അ)നമ്പർ53/2020/ധന. പ്രകാരം മാറ്റിവച്ചിരുന്നു. അപ്രകാരം മാറ്റിവച്ച ശമ്പളം 26-2-2021-ലെ സ.ഉ.(അ)നമ്പർ 43/2021/ധന-പ്രകാരം പണമായി തിരികെ നൽകുന്നതിന് നടപടികൾ സ്വീകരിച്ചിട്ടുണ്ട്.